

سبقی منصوبہ بندی: 1	مضمون: اسلامیات	جماعت: چہارم	دوسری سہ ماہی
وقت: 40 منٹ	تاریخ: _____	ہفتہ: 3	اُستاد کا نام: _____
سبق کا نام: دعوت و تبلیغ		باب سوم: سیرتِ طیبہ ﷺ	

### حاصلاتِ تعلم:

اس سبق کو پڑھنے کے بعد طلبہ اس قابل ہو جائیں گے کہ وہ:

- ◆ اسلام کی دعوت کے دوران قریش مکہ کی مخالفت اور رسول اللہ خاتم النبیین ﷺ پر کیے گئے مظالم سے آگاہ ہو سکیں۔
- ◆ حضرت محمد رسول اللہ خاتم النبیین ﷺ اور صحابہ کرام رضی اللہ تعالیٰ عنہم کی ثابت قدمی کی مشکلات کے بارے میں جان سکیں۔
- ◆ حضرت محمد مصطفیٰ خاتم النبیین ﷺ کے خاتم النبیین ہونے کی وجہ سے اُمت پر دعوت و تبلیغ کی ذمہ داری کو سمجھ سکیں۔

### تدریسی معاونات:

تختہ تحریر، چاک / بورڈ، مارکر۔ اسلامیات کی کتاب۔ ورک شیٹ

5 منٹ

### سبق کا تعارف:

تختہ تحریر پر سبق کا عنوان لکھیں۔ طلبہ کو بتائیں ہمارے پیارے نبی حضرت محمد رسول اللہ خاتم النبیین ﷺ کو دعوت و تبلیغ کے سلسلے میں بہت زیادہ تکالیف برداشت کرنا پڑیں، لیکن آپ خاتم النبیین ﷺ نے ان تمام مخالفتوں کے باوجود کبھی ہمت نہ ہاری اور ثابت قدم رہے۔ طلبہ کو بتائیں اقامت دین کے لیے کوشش کرتے رہنا ہر مومن کا حاصل مقصود ہونا چاہیے۔ ہم اللہ کے نائب ہیں۔ دعوت و تبلیغ ہمارا فرض ہے۔

15 منٹ

### طریقہ تدریس:

- سبق کے آغاز میں طلبہ کو بسم اللہ الرحمن الرحیم اور علم میں اضافے کی دعا پڑھنے کی تلقین کریں۔
- طلبہ صفحہ نمبر ۲۶ تا ۲۷ سے متن کی پڑھائی کروائیں اور مشکل الفاظ کے معانی بتائیں۔
- طلبہ کو بتائیں دین اسلام کی تبلیغ کو روکنے کے لیے کفار نے ایڑی چوٹی کا زور لگایا، وہ آپ خاتم النبیین ﷺ کی ہمت اور حوصلے کو پست کرنے کی کوشش کرتے رہے لیکن آپ خاتم النبیین ﷺ نے لوگوں کی ناراضگی کی پرواہ کیے بغیر دعوت کا کام جاری رکھا۔ جب کفار نے دیکھا کہ اُن کی ہر طرح کی مخالفت اور ظلم و ستم کے باوجود اسلام کی دعوت پھیل رہی ہے تو سب مل کر آپ خاتم النبیین ﷺ کے چچا حضرت ابوطالب کے

پاس گئے اور کہا اپنے بھتیجے کو دین کی تبلیغ کرنے سے روکیں یا ان کے اور ہمارے درمیان سے ہٹ جائیں۔  
حضرت ابو طالب نے نبی اکرم خاتم النبیین ﷺ کے سامنے قریش کا مطالبہ رکھا۔

آپ خاتم النبیین ﷺ نے فرمایا: اللہ کی قسم! اگر وہ میرے دائیں ہاتھ پر سورج اور بائیں ہاتھ پر چاند رکھ دیں تب بھی میں اس کام کو نہیں چھوڑوں گا۔ (سیرت ابن ہشام)

- طلبہ کو بتائیں صحابہ کرام رضی اللہ تعالیٰ عنہم کو بھی دین اسلام قبول کرنے کے بعد بے شمار مصائب کا سامنا کرنا پڑا۔ حضرت بلال رضی اللہ تعالیٰ عنہ کے قبول اسلام کے بعد ان کا مالک انھیں گرم ریت پر لٹاتا اور سینے پر بھاری پتھر کی سل رکھ دیتا تاکہ وہ ہل نہ سکیں اور انھیں زد و کوب کرتا، لیکن حضرت بلال رضی اللہ تعالیٰ عنہ ”أحد، أحد“ پکارتے۔ آپ رضی اللہ تعالیٰ عنہ کے گلے میں رسی ڈال کر آپ رضی اللہ تعالیٰ عنہ کو مکہ کی گلیوں میں گھسیٹا جاتا۔
- طلبہ کو بتائیں اللہ تعالیٰ کے ان محبوب بندوں (صحابہ اکرم رضی اللہ تعالیٰ عنہم) نے اقامت دین کی خاطر بے شمار جسمانی و روحانی تکلیفیں برداشت کیں۔

5 منٹ

مشکل الفاظ کو پڑھانے کا طریقہ:

معانی	پڑھانے کا طریقہ	مشکل الفاظ
خوش مزاجی	خندہ۔ پیشانی	خندہ پیشانی
عمل سے ڈٹے رہنا	صبر و استقامت	صبر و استقامت
ارادے کا مضبوط	ثابت قدم	ثابت قدم

2 منٹ

اعادہ:

پڑھائے گئے سبق کو مختصر آدھرائیں۔

6 منٹ

جائزہ:

مشق جزو (۲) کا سوال (۱) طلبہ سے سنیں۔

2 منٹ

گھر کا کام:

ورک شیٹ حل کریں۔

5 منٹ

سرگرمی برائے طلبہ:

صحابہ کرام رضی اللہ تعالیٰ عنہم کی ثابت قدمی کے واقعات اپنے ساتھیوں کو سنائیں۔

## ورک شیٹ (ہوم ورک)

سوال 1: خالی جگہ پُر کریں۔

- ۱ عورتوں میں سب سے پہلے \_\_\_\_\_ نے دین اسلام قبول کیا۔
- ۲ اللہ تعالیٰ نے انبیاء کرام عَلَیْهِمُ السَّلَام کو اس لیے بھیجا کہ وہ لوگوں کو اللہ تعالیٰ کے \_\_\_\_\_ کی طرف بلائیں۔
- ۳ تین سال تک \_\_\_\_\_ کی دعوت کا کام خفیہ طریقے سے جاری رہا۔
- ۴ حضرت محمد رسول اللہ خَاتَمُ النَّبِیِّیْنَ صَلَّى اللهُ عَلَيْهِ وَعَلَىٰ آلِهِ وَاصْحَابِهِ وَسَلَّمَ نے \_\_\_\_\_ پر اہل مکہ کو جمع کیا۔

سوال 2: دعوت و تبلیغ کے سلسلے میں حضرت ابوطالب کا کردار بیان کریں۔

---

---

---

---

---

---

---

---

سبقی منصوبہ بندی: 2

وقت: 40 منٹ

مضمون: اسلامیات

تاریخ: \_\_\_\_\_

جماعت: چہارم

ہفتہ: 3

دوسری سہ ماہی

اُستاد کا نام: \_\_\_\_\_

سبق کا نام: ہجرتِ حبشہ (اولیٰ و ثانیہ)

باب سوم: سیرتِ طیبہ ﷺ

حاصلاتِ تعلم:

اس سبق کو پڑھنے کے بعد طلبہ اس قابل ہو جائیں گے کہ وہ:

- ◆ ہجرت کا مفہوم سمجھ سکیں اور ہجرتِ حبشہ کے بارے میں جان سکیں۔
- ◆ مکہ مکرمہ میں اسلام کے ابتدائی سالوں میں رسول اکرم خاتم النبیین ﷺ اور صحابہ کرام رضی اللہ تعالیٰ عنہم کی مشکلات کے بارے میں جان سکیں۔

تدریسی معاونات:

تختہ تحریر، چاک / بورڈ، مارکر۔ اسلامیات کی کتاب۔

5 منٹ

سبق کا تعارف:

تختہ تحریر پر سبق کا عنوان لکھیں۔ طلبہ کو بتائیں اصطلاح میں ہجرت سے مراد اللہ تعالیٰ کی خاطر اور اپنے دین کی حفاظت کے لیے گھر بار اور اپنے وطن کو چھوڑ کر کہیں دوسری جگہ آباد ہونا، ہجرت کہلاتا ہے۔ طلبہ کو بتائیں آج کے سبق میں وہ مسلمانوں کی پہلی اور دوسری ہجرت کے بارے میں پڑھیں گے۔

15 منٹ

طریقہ تدریس:

- سبق کے آغاز میں طلبہ کو بسم اللہ الرحمن الرحیم اور علم میں اضافے کی دعا پڑھنے کی تلقین کریں۔
- طلبہ کو صفحہ نمبر ۲۹ سے متن کی پڑھائی کروائیں اور مشکل الفاظ کے معانی بتائیں۔
- انہیں بتائیں حضرت محمد رسول اللہ خاتم النبیین ﷺ کی نبوت کے اعلان کو پانچ سال گزر چکے تھے اس عرصے میں جن لوگوں نے آپ خاتم النبیین ﷺ کی دعوت کو قبول کیا، ان کو کفار مکہ کی طرف سے سخت تکالیف کا سامنا کرنا پڑا۔ اس صورتِ حال میں آپ خاتم النبیین ﷺ نے صحابہ کرام رضی اللہ تعالیٰ عنہم کو حکم دیا کہ تم لوگ حبشہ کی طرف ہجرت کر جاؤ۔ وہاں ایک عادل حکمران ہے۔
- طلبہ کو بتائیں اس وقت وہاں ”نجاشی“ کی حکومت تھی۔ چنانچہ مسلمانوں کا پہلا قافلہ جو گیارہ (۱۱) مرد اور (۴) خواتین پر مشتمل تھا، حبشہ کی طرف روانہ ہوا۔ اس قافلے میں حضرت عثمان غنی رضی اللہ تعالیٰ عنہ اور ان

کی زوجہ اور نبی کریم خاتم النبیین ﷺ کی صاحب زادی حضرت رقیہ رضی اللہ تعالیٰ عنہا بھی شامل تھیں۔ وہاں پہنچ کر مسلمان امن سے رہنے لگے پھر یہ افواہ پھیلی کہ مکہ کے تمام لوگ مسلمان ہو گئے ہیں۔ اُن میں سے بعض مسلمان واپس مکہ آ گئے۔ مکہ لوٹنے پر معلوم ہوا کہ افواہ جھوٹی ہے۔ کفار مکہ کے ظلم و ستم میں مزید اضافہ ہو گیا۔ جس کی وجہ سے مسلمانوں کی ایک بڑی تعداد نے حبشہ کی طرف دوبارہ ہجرت کرنے کا فیصلہ کیا۔

- تختہ تحریر پر نمایاں کر کے لکھیں اور طلبہ سے بلند خوانی کروائیں۔ دوسری ہجرت میں تراسی (۸۳) مرد اور اُنیس (۱۹) خواتین شامل تھے۔
- طلبہ کو بتائیں چونکہ کفار مکہ یہ نہیں چاہتے تھے کہ مسلمان امن و سکون سے رہیں، چنانچہ ان کو واپس لانے کے لیے قریش سے ایک وفد نجاشی کے پاس گیا۔ اور ان مسلمانوں کو واپس قریش مکہ کے حوالے کرنے کی درخواست کی۔ لیکن نجاشی نے انکار کر دیا۔

5 منٹ

مشکل الفاظ کو پڑھانے کا طریقہ:

مشکل الفاظ	پڑھانے کا طریقہ	معانی
اختیار کرنا	اِخ۔ت۔ یار کرنا	ماننا
نا سمجھ	نا۔ سمجھ	نادان۔ کم عقل

2 منٹ

اعادہ:

پڑھائے گئے سبق کا تصور مختصر آدھرائیں۔

6 منٹ

جائزہ:

مشق جزو (۱) کے سوالات طلبہ سے سنیں۔

2 منٹ

گھر کا کام:

پڑھائے گئے سبق کی گھر میں دہرائی کریں۔

5 منٹ

سرگرمی برائے طلبہ:

پہلی، ہجرت حبشہ میں شامل لوگوں کے نام اپنی کاپیوں پر خوش خط لکھیں۔

سبقتی منصوبہ بندی: 3	مضمون: اسلامیات	جماعت: چہارم	دوسری سہ ماہی
وقت: 40 منٹ	تاریخ: _____	ہفتہ: 3	اُستاد کا نام: _____
سبق کا نام: ہجرتِ حبشہ (اُولیٰ و ثانیہ)		باب سوم: سیرتِ طیبہ ﷺ	

### حاصلاتِ تعلم:

اس سبق کو پڑھنے کے بعد طلبہ اس قابل ہو جائیں گے کہ وہ:

- ◆ حبشہ کے بادشاہ نجاشی کی شخصیت کے بارے میں جان سکیں۔
- ◆ نجاشی کے دربار میں حضرت جعفر طیار رضی اللہ تعالیٰ عنہ کی تقریر کے اہم نکات جان سکیں۔

### تدریسی معاونات:

تختہ تحریر، چاک / بورڈ، مارکر۔ اسلامیات کی کتاب۔ ورک شیٹ

5 منٹ

### سبق کا تعارف:

تختہ تحریر پر سبق کا عنوان لکھیں۔ طلبہ کو بتائیں دوسری ہجرت کے بعد مشرکین مکہ کو مسلمانوں کا حبشہ میں سکون و اطمینان سے رہنا ناقابل برداشت تھا۔ چنانچہ انھوں نے قریش کی طرف سے نجاشی کے پاس ایک وفد بھیجا۔ جنھوں نے نجاشی سے ان لوگوں کو ملک بدر کرنے کی درخواست کی۔

15 منٹ

### طریقہ تدریس:

- سبق کے آغاز میں طلبہ کو بسم اللہ الرحمن الرحیم اور علم میں اضافے کی دُعا پڑھنے کی تلقین کریں۔
- طلبہ کو صفحہ نمبر ۳۰ تا ۳۹ کے متن کی پڑھائی کروائیں اور مشکل الفاظ کے معانی بتائیں۔
- طلبہ کو بتائیں نجاشی چونکہ رحم دل اور انصاف پسند بادشاہ تھا اُس نے یک طرفہ فیصلہ دینے کی بجائے مسلمانوں کی بات سننے کا فیصلہ کیا۔
- طلبہ کو بتائیں مسلمانوں کی نمائندگی کرتے ہوئے حضرت جعفر طیار رضی اللہ تعالیٰ عنہ آئے اور نجاشی کے سوال پر کہا: ”اے بادشاہ ہم جاہل تھے، بتوں کی پوجا کرتے تھے، مردار کھاتے تھے، برائیاں کرتے تھے، رشتہ داروں سے تعلق توڑتے تھے۔ ہم اسی حالت میں تھے کہ ہمارے درمیان ایک بلند اخلاق، امانت دار رسول بھیجا گیا۔ انھوں نے ہمیں دعوت دی کہ ایک اللہ کی عبادت کرو۔ سچ بولو، یتیم کامال نہ کھاؤ، زکوٰۃ ادا کرو، چنانچہ ہم نے دینِ اسلام قبول کر لیا۔“

• طلبہ کو بتائیں نجاشی نے تمام بات سن کر کیا کہا: تمہارے نبی جو کلام لائے ہیں، اُس میں سے کچھ پڑھ کر سناؤ۔ حضرت جعفر طیار رضی اللہ تعالیٰ عنہ نے سورۃ مریم کی چند آیات پڑھیں جن کا نجاشی پر بہت اثر ہوا۔ اُس کی آنکھوں سے آنسو جاری ہو گئے اور بولا: ”یقیناً یہ کلام اور انجیل مقدس دونوں ایک ہی چراغ کے دو نور ہیں۔“

یہ کہہ کر اُس نے قریش کے وفد کو کہا کہ میں ہر گزان لوگوں کو تمہارے حوالے نہیں کروں گا۔ اس کے بعد مسلمان امن و سکون سے حبشہ میں رہنے لگے۔

• طلبہ کو بتائیں صحابہ کرام رضی اللہ تعالیٰ عنہم کے طرزِ عمل سے ہمیں یہ سبق حاصل ہوتا ہے کہ ہمیں اپنے دین کی حفاظت کے لیے جان و مال کی قربانی دینے کے لیے تیار رہنا چاہیے۔

5 منٹ

مشکل الفاظ کو پڑھانے کا طریقہ:

مشکل الفاظ	پڑھانے کا طریقہ	معانی
سفیر	س۔ فیر	کسی ملک کا نمائندہ جو دوسرے ملک سے تعلقات بنانے کے لیے مقرر کیا گیا ہو
پاک دامن	پاک۔ دامن	نیک، پارسا
عقیدہ	ع۔ قی۔ دہ	ایمان

2 منٹ

اعادہ:

پڑھائے گئے سبق کا مختصر آعادہ کریں۔

6 منٹ

جائزہ:

مشق جزو (۲) کا سوال (۱) طلبہ سے پوچھیں۔

2 منٹ

گھر کا کام:

ورک شیٹ حل کریں۔

5 منٹ

سرگرمی برائے طلبہ:

سبق میں شامل صحابہ کرام رضی اللہ تعالیٰ عنہم کے حالاتِ زندگی کا مطالعہ کریں۔

## ورک شیٹ (ہوم ورک)

سوال 1: خالی جگہ پُر کریں۔

- ۱ ہجرت کا لفظی معنی ہے "\_\_\_\_\_۔"
- ۲ حبشہ کے بادشاہ نے \_\_\_\_\_ کے ساتھ اچھا سلوک کیا۔
- ۳ اعلانِ نبوت کے \_\_\_\_\_ سال قریش کے ظلم و ستم سے تنگ آ کر مسلمانوں نے دوبارہ حبشہ کی طرف ہجرت کی۔
- ۴ حضرت جعفر طیار رَضِيَ اللهُ تَعَالَى عَنْهُ، حضرت محمد رسول الله ﷺ کے \_\_\_\_\_ بھائی تھے۔
- ۵ مسلمان حبشہ میں \_\_\_\_\_ سے رہنے لگے۔

سوال 2: دُرست جواب کے گرد دائرہ لگائیں۔

- ۱ پہلی ہجرت حبشہ کے قافلے میں آپ ﷺ کی صاحبِ زادی شامل تھیں:
  - الف حضرت زینب رَضِيَ اللهُ تَعَالَى عَنْهَا
  - ب حضرت فاطمہ رَضِيَ اللهُ تَعَالَى عَنْهَا
  - ج حضرت امّ کلثوم رَضِيَ اللهُ تَعَالَى عَنْهَا
  - د حضرت رقیہ رَضِيَ اللهُ تَعَالَى عَنْهَا
- ۲ نجاشی بادشاہ تھا:
  - الف حبشہ کا
  - ب عرب کا
  - ج مصر کا
  - د عراق کا
- ۳ مسلمانوں کے پہلے قافلے نے ہجرت کی:
  - الف مصر کی طرف
  - ب حبشہ کی طرف
  - ج روم کی طرف
  - د ایران کی طرف
- ۴ نجاشی کے دربار میں تقریر کی:
  - الف حضرت علی المرتضیٰ رَضِيَ اللهُ تَعَالَى عَنْهُ نے
  - ب حضرت عثمان غنی رَضِيَ اللهُ تَعَالَى عَنْهُ نے
  - ج حضرت عمر فاروق رَضِيَ اللهُ تَعَالَى عَنْهُ نے
  - د حضرت جعفر طیار رَضِيَ اللهُ تَعَالَى عَنْهُ نے
- ۵ حضرت جعفر طیار رَضِيَ اللهُ تَعَالَى عَنْهُ نے نجاشی کے دربار میں تلاوت فرمائی:
  - الف سُورَةُ مَرْيَمِ كِي
  - ب سُورَةُ يٰسِينَ كِي
  - ج سُورَةُ الْمَلِكِ كِي
  - د سُورَةُ الْبَقَرَةِ كِي